



ಸಂಬಂಧಗಳು



ಅನಂತ, ಆನಂದ ತಮ್ಮ ಹೆಂಡತಿ ಮಕ್ಕಳ ಜೊತೆ ಮೈಸೂರಿಗೆ ಬಂದಿಳಿದಾಗ ಸಾಯಂಕಾಲ ಆರು ಗಂಟೆ. ದಸರಾ ಸಮಯ, ಮೈಸೂರು ನವವಧುವಿನಂತೆ ಸಿಂಗಾರಗೊಂಡಿತ್ತು. ಝಗುಝಗಿಸುವ ದೀಪಾಲಂಕಾರ ಮೈಸೂರಿನ ಸೊಬಗನ್ನು ಹೆಚ್ಚಿಸಿತ್ತು. ಎಲ್ಲಿ ನೋಡಿದರಲ್ಲಿ ಜನ, ದಾರಿಯಲ್ಲೆಲ್ಲಾ ಬಲೂನು ಮಾರುವವರು, ಗಾಡಿಯಲ್ಲಿಟ್ಟುಕೊಂಡು ಆಟಗಳನ್ನು ಮಾರುವವರ ಸಂಭ್ರಮ. ನಾನಾ ಬಣ್ಣದ, ನಾನಾ ವಿನ್ಯಾಸದ ಕಾರುಗಳು, ಸ್ಕೂಟರ್, ಬೈಕುಗಳ ಜೊತೆ, ತಮ್ಮದೇ ಆದ ಗತ್ತಿನಿಂದ ಸಾಗುವ ಕುದುರೆಗಾಡಿಗಳು. ಕಣ್ಣಲ್ಲಿ ಉತ್ಸಾಹ ತುಂಬಿಕೊಂಡು, ಮೈಸೂರನ್ನು ಬೆರಗಿನಿಂದ ನೋಡುತ್ತಾ ಸಾಗುವ ಪಾದಚಾರಿಗಳು - ಆನಂದ ಹಳೆಯ ನೆನಪುಗಳತ್ತ ಜಾರಿದ.

'ಆನಂದ, ನಿನ್ನ ಮೈಸೂರು ಬಂದಾಯ್ತು. ಇದೇ ನಮ್ಮ ಹೋಟೆಲ್, ಇಳಿ' ಎಂದ ಅನಂತ.

'ಪಪ್ಪಾ ಮೊದಲು ಏನಾದರೂ ತಿನ್ನಬೇಕು. ತುಂಬಾ ಹಸಿವಾಗಿದೆ' ಎಂದಳು ಆನಂದನ ದೊಡ್ಡ ಮಗಳು ಕುಂದಾ.

'ಹೌದು ಪಪ್ಪ, ದಾರಿಯಲ್ಲಿ ನೀವು ತಿನ್ನುವುದಕ್ಕೆ ಏನೂ ಕೊಡಿಸಲೇ ಇಲ್ಲ' ಚಿಕ್ಕ ಮಗಳು ನಂದಾ ಆಕ್ಷೇಪಿಸಿದಳು.

'ಮೊದಲು ರೂಮ್ ಸೇರಿ ಕೈ, ಕಾಲು ಮುಖ ತೊಳೆಯಿರಿ. ಆಮೇಲೆ ತಿನ್ನುವ ವಿಚಾರ' ಎಂದ ಅನಂತ. ಎರಡು ವಿಶಾಲವಾದ ರೂಮ್‌ಗಳನ್ನು ಬುಕ್ ಮಾಡಿದ್ದ ಅನಂತ. ಅನಂತನ ಮಕ್ಕಳು ಸುದೀಪ್, ದಿಲೀಪ್ ಆಗಲೇ ರೂಮ್ ಸೇರಿ ಕೈ, ಕಾಲು ಮುಖ ತೊಳೆದು, ಬಟ್ಟೆ ಬದಲಾಯಿಸಿ ಹೊರಗೆ ಬಂದಿದ್ದರು. ಸುದೀಪ್ ಒಂಬತ್ತನೇ ತರಗತಿಯಲ್ಲಿದ್ದ. ಎರಡನೆಯವನು ಕುಂದಾಳ

■ ಸಿ.ಎನ್. ಮುಕ್ತಾ

ಕ್ಲಾಸ್‌ಮೇಟ್. ಏಳನೇ ತರಗತಿ. ತಿಂಡಿಯ ಕಾರ್ಯಕ್ರಮ ಮುಗಿಸಿ ಅರಮನೆಯ ಕಡೆ ಹೊರಟರು. ಆನಂದನ ಹೆಂಡತಿ ಆವಂತಿ, ಅನಂತನ ಹೆಂಡತಿ ಕೀರ್ತಿ ಚೂಡಿದಾರ್ ಧರಿಸಿ ಹೊರಗೆ ಬಂದರು. ಅರಮನೆಯ ಬಳಿಯೂ ಜನಜಂಗುಳಿ. ಪಾರ್ಕಿಂಗ್ ಸ್ಥಳದಿಂದ ಸುಮಾರು ದೂರ ನಡೆಯಬೇಕಾಗಿತ್ತು. ನಡೆದು ಅಭ್ಯಾಸವಿಲ್ಲದ ಮಕ್ಕಳು ಗೊಣಗುತ್ತಾ ಹೆಜ್ಜೆ ಹಾಕಿದಾಗ ಆನಂದ ನಗುತ್ತಾ ಹೇಳಿದ. 'ಮೈಸೂರು ದಸರಾ ನೋಡಬೇಕೆಂದರೆ ನೀವು ನಡೆಯಲೇಬೇಕು. ತುಂಬಾ ಜನಜಂಗುಳಿ ಇರೋದಿಂದ ಪಾರ್ಕಿಂಗ್ ದೂರವಿರತ್ತೆ'.

ಅರಮನೆ ಹತ್ತಿರ ಸುತ್ತಾಡಿ ಅವರು ಹೋಟೆಲ್ ತಲುಪಿದಾಗ ಗಂಟೆ ಹನ್ನೊಂದಾಗಿತ್ತು. ಎಲ್ಲೆಲ್ಲೂ ಜನಜಂಗುಳಿ ಎಲ್ಲಾ ಕಡೆ ಟ್ರಾಫಿಕ್ ಜಾಮ್! ಊಟವಾಗುತ್ತಿದ್ದಂತೆ ಅನಂತ ಹೇಳಿದ. 'ನಾಳೆ ಬೆಳಿಗ್ಗೆ ಬೇಗ ಚಾಮುಂಡಿಬೆಟ್ಟಕ್ಕೆ ಹೋಗೋಣ. ಬೆಟ್ಟದಿಂದ ಬರುವಾಗ ತಿಂಡಿ ತಿಂದು ಜಗನ್ನೋಹನ ಪ್ಯಾಲೆಸ್ ತೋರಿಸೋಣ'.

'ಆಯ್ತು. ಹಾಗೇ ಮಾಡೋಣ'.

'ಸಾಯಂಕಾಲ ಎಕ್ಸಿಬಿಷನ್ ನೋಡೋಣ' ಆವಂತಿ ಹೇಳಿದಳು.

'ಸರಿ ಎಕ್ಸಿಬಿಷನ್‌ಗೆ ಹೋದರೆ ಬೇರೆ ಕಡೆ ಹೋಗಕ್ಕಾಗಲ್ಲ. ಅಲ್ಲೂ ಜನಸಾಗರ ಇರುತ್ತದೆ. ಜೊತೆಯಲ್ಲಿ ಚಾಯಿಂಟ್‌ವೀಲ್‌ನಲ್ಲಿ ಕುಳಿತುಕೊಳ್ಳಬೇಕು' ಅನಂತ ಹೇಳಿದ.

'ಅಷ್ಟೇ ಯಾಕೋ, ಹಪ್ಪಳ ತಿನ್ನಬೇಕು. ಪುಳಿಯೋಗರೆ ತಿನ್ನಬೇಕು. ಮೆಣಸಿನಕಾಯಿ ಬೋಂಡ ತಿನ್ನಬೇಕು. ಐಸಕ್ರೀಂ ತಿನ್ನಬೇಕು. ಇವುಗಳ

ಜೊತೆ ಚುರುಮುರಿ, ಪಾನಿಪೂರಿ ಅಂಗಡಿಗಳೂ ಇರುತ್ತವೆ' ಎಂದು ಆನಂದ ಉತ್ಸಾಹದಿಂದ ಹೇಳಿದ. ಮರುದಿನ ಬೆಳಿಗ್ಗೆ ಪ್ಲಾನ್ ಮಾಡಿದ್ದಂತೆ ಚಾಮುಂಡಿಬೆಟ್ಟ, ಮಧ್ಯಾಹ್ನ ಜಗನ್ನೋಹನ ಪ್ಯಾಲೆಸ್ ನೋಡಿದರು. ಸಾಯಂಕಾಲ ಅನಂತ, ಆನಂದ ಬಹಳ ಸಂಭ್ರಮದಿಂದ ರೆಡಿಯಾದರು. ಮಕ್ಕಳಿಗೂ ಅಪ್ಪ-ಅಮ್ಮಂದಿರ ಉತ್ಸಾಹ ನೋಡಿ ಖುಷಿಯಾಯಿತು. ಆವಂತಿ, ಕೀರ್ತಿ ಬೆಡ್‌ಶೀಟ್, ಹ್ಯಾಂಡ್‌ಬ್ಯಾಗ್ ಮಹಿಳಾ ವಿಭಾಗದಲ್ಲಿ ಮಾಡಿಟ್ಟಿದ್ದ ಹಪ್ಪಳ, ಸಂಜೆಗೆ ಇತ್ಯಾದಿ ಕೊಂಡರು. ಕುಂದಾ, ನಂದ ಬಳಿಗಳು, ಸರಗಳು, ಸ್ಲಿಪ್ಪರ್ಸ್, ಹೇರ್‌ಬ್ರಾಂಡ್ ಇತ್ಯಾದಿ ಖರೀದಿಸಿದರು. ಆನಂದ, ಅನಂತ ಮಕ್ಕಳಿಗಾಗಿ ವೈಟ್ ಪೇಪರ್ ಕೊಂಡರು. ನಂತರ ಚಾಯಿಂಟ್‌ವೀಲ್‌ನಲ್ಲಿ ಕುಳಿತು ಕಿರುಚಾಡಿದರು. ಕೊನೆಗೆ ತಿಂಡಿಗಳ ಸ್ಟಾಲ್‌ಗೆ ಲಗ್ಗೆ ಇಟ್ಟರು. ನಾಲಿಗೆ ಬಯಸಿದ್ದನ್ನು ತಿಂದಾಯಿತು. ಹೋಟೆಲ್‌ಗೆ ಅವರು ಹಿಂದಿರುಗಿದಾಗ ಯಾರೂ ಏನನ್ನೂ ತಿನ್ನುವ ಮೂಡ್‌ನಲ್ಲಿರಲಿಲ್ಲ. ಉಳಿದ ಎರಡು ದಿನಗಳಲ್ಲಿ ಎಲ್ಲಿಗೆ ಹೋಗಬೇಕೆಂದು ಮರುದಿನ ಬೆಳಿಗ್ಗೆ ತಿಂಡಿ ತಿನ್ನುವಾಗ ಚರ್ಚಿಸಿದರು.

'ನೋಡಿ ಒಂದು ದಿನ ಟಿ. ನರಸೀಪುರ, ತಲಕಾಡು, ಸೋಮನಾಥಪುರ ಕವರ್ ಮಾಡೋಣ. ನಾಡಿದ್ದು ದುಬಾರಿಗೆ ಹೋಗಿ ಬರೋಣ'.

'ಕೊಡಗು ಈಗ ಬೇಡ. ಅಲ್ಲಿಗೆ ಇನ್ನಾವಾಗಲಾದರೂ ಹೋದರಾಯಿತು' ಆವಂತಿ ಹೇಳಿದಳು.

'ಊರಿಗೆ ಹೋಗುವ ದಿನ ನಮ್ಮನ್ನು ಶಾಪಿಂಗ್ ಮಾಡಲು ಬಿಟ್ಟು ಬಿಡಿ' ಎಂದಳು ಕೀರ್ತಿ. ಪ್ರೈಂಗ್ರಾಂ ಹಾಕಿದಂತೆ ಎಲ್ಲಾ ಕಡೆ ಹೋಗಿ ಬಂದರು. ಜಂಬಾಸವಾರಿ ನೋಡಿ ಹಿಂದಿರುಗಿದಾಗ ಏಳು ಗಂಟೆ ನಂದಾಗೆ ಜ್ವರ ಬಂದಿತ್ತು. ಎಲ್ಲರಿಗೂ